

Gangastavanam by Jaya and Vijaya

——
जयाविजयाविरचितं गङ्गास्तवनम्

——
Document Information



Text title : Gangastavanam by Jaya and Vijaya

File name : gangAstavanamjayaVijayaAkRRitam.itx

Category : devii, devI, nadI, bRihaddharmapurANam

Location : doc_devii

Proofread by : Ruma Dewan

Description/comments : Brihaddharmapuranam | pUrvakhaNDaH | guNanirNaya adhyAyaH 5| 3647||

Latest update : September 15, 2023

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 15, 2023

sanskritdocuments.org



जयाविजयाविरचितं गङ्गास्तवनम्



जया-विजया सख्यावूचतुः ।
नमः प्रसीदाम्ब महेशि मातर्गङ्गे त्रिलोकाखिलदुःखहन्त्रि ।
विष्णोः पदं तत्परमन्तु लब्ध्वा त्रैलोक्यमाप्लावसि साधितार्थम् ॥ १ ॥

त्वां स्तौमि पश्यामि परावरेशे नमामि कायावयवैरपि त्वाम् ।
अज्ञानमोहान्धतमोनिरस्तचित्तां तु मां बोधय यादृशी त्वम् ॥ २ ॥

त्वं ब्रह्मणा विष्णुना पूरुषेण शिवेन वै देववरेण भूयः ।
सिद्धैः परज्ञैरपि धीरवर्गैः स्तुता किमावां मनुवो भवादृशीम् ॥ ३ ॥

धन्याऽवनीयं खलु भूतधात्री लोकैः सर्वैः पूजितेयं बभूव ।
त्वं वै यस्यामवगाह्या नवोद्यैर्विभासि पुण्याधिकपुण्यवत्याम् ॥ ४ ॥

जानन्ति के त्वां ननु मूढबुद्धयो नराः स्त्रियो वा वन जन्तवो वा ।
पीतामृता दृष्टसहस्रसूर्या जानन्त्यनन्तामृतसारभूताम् ॥ ५ ॥

प्राणांस्त्यजन्तं त्वयि वा वसन्तं गायन्तमानन्दमयीञ्च वा त्वाम् ।
कः श्रद्धधीताहितदेहबन्धं विनात्मघातान्नरकाय योग्यान् ॥ ६ ॥

यः सर्वलोकामरयज्ञदेवः स्वयं शिवः श्रीमति चोत्तमाङ्गे ।
सर्वोत्तमां त्वां प्रदधाति गङ्गां सार्थं शिवत्वं ह्यधिमन्यमानः ॥ ७ ॥

सर्वस्य सर्वत्र तु नाधिकारः कस्यापि कुत्रापि च को हि आस्ते ।
त्वं खण्डितब्रह्मकटाहकोटिः सर्वत्र चाखण्डगतिः किलास्मे ॥ ८ ॥

ध्याये शिवे त्वां शशिशुल्कवर्णां
चतुर्भुजां पद्मवराभयामृतैः ।
युक्ताञ्च शुक्ले मकरे वसन्तीं
त्रिलोचनां देवनुतामलङ्कृताम् ॥ ९ ॥

नमः शिवायै शान्त्यै गङ्गायै ते नमो नमः ।

नमो मकरवासिन्यै कौटिचन्द्ररुचे नमः ॥ १० ॥

चतुर्भुजायै पद्मेन वरेणाप्यभयेन च

पीयूषपूर्णकनकघटेन च विराजिनाम् ।

सर्वालङ्कारभूषाढ्यां त्रिनेत्रां दैवतैर्नुतां

स्मितास्यां गौरवसनां स्थिरनूपुरशिञ्चिनीम् ।

ब्रह्मविष्णुशिवाराध्यां दधानायै तनुं नमः ॥ ११ ॥

नमः कल्मषहृद्भ्यै च लोकमात्रे नमो नमः ।

सर्वतीर्थभवायै च सुलभायै नमो नमः ॥ १२ ॥

॥ इति बृहद्धर्मपुराणान्तर्गतं जया-विजयाकृतं गङ्गास्तवनं सम्पूर्णम् ॥

॥ बृहद्धर्मपुराणम् । पूर्वखण्डः । गुणनिर्णय अध्यायः ५। ३६-४७ ॥

Proofread by Ruma Dewan

—
Gangastavanam by Jaya and Vijaya

pdf was typeset on September 15, 2023

—

Please send corrections to sanskrit@cheerful.com

